

## Ichachan 39

1. Mende aruch jareche Muse na ingkar zuk te Israeliyo anen?

-Ga Iyasu.

2. Tuma tep ete ilanga edese Abrahami o du'u gene ke ach ba de Kananiyo ko?

-Tuma tepto.

3. Iyasu eraboyo zuk te Israeli deshi katang?

-Zuk te Israeli mar Tuma na hatuwa ke gesida.

-Zuk te Israeli kenji ang ge iach Tuma na goynido.

4. Mende lut zuk te Israeli na zuk te Israeli mar Tuma na goyni ang ge al ke budino anen?

-Ga Set'ani.

5. O gabat ande ayay na Tuma gabatongi, gabat nen?

-Set'ani.

6. Set'ani ingkar zo na zo bat ang ge al ke budino kiyang?

-Set'ani mar Tuma na zo bat Tuma Set'ani hinong.

-Set'ani mar zo muuk na Tuma ibaysi zowo Set'ani hinong.

7. Tuma k'at'isi zuk te Israeli ge bat ang ge al ke budino niye?

-Tuma iso merek ge meri orte zuk te Israeli.

-Merek ngun na haye amda ge zuk te Israeli ddok.

-Merek ngun na guras biyo o tena o zungk'uto gege muuk.

-Merek ngun na indi zuk te Israeli ke gensa gege.

8. Zuk te Israeli a zeri Tuma ke ibaysi ede na hayni geskin dege sap te Tumono, Tuma deshi katang?

-Tuma bir zo ge mach'ida o ge ngodiyo ke ingkar zuk te Israeli na ke bas merekey.

9. Zo ge Tuma bir ke ingkar zuk te Israeli na ke bas merekey zo zeri ke nena?

-Ga zo ge lim penuwo.

10. Tuma ane yel na tep zuk te Israeli kiyang?

-Ga bboydiya Tuma edese Abrahami o Isak'i o Yayk'obi du'u ge meriyo.

-Ga bboydiya Tuma edine ke iso Mende Ibaysine orte zuk te Israeli teeko.

-Ga bboydiya Tuma et ke iso eli dene orte zuk te Israeli teeko.

11. Mende lim penuwo poskajuno Israeliyo anen?

-Ga Samueli.

12. Balgede Samueli ane i bawo, zuk te Israeli enget Samueli katang?

-Zuk te Israeli enget Samueli na keber bizingite ingkar ede.

13. Samueli shik penu de zuk te Israeli na kengo dene ruy kiyang?

-Samueli kengo dene ruy bboydiya zuk te Israeli mar Tuma ke bizingitege.

-Tuma bir Saoli ke bizingite achuon de zuk te Israeli de sabuniyo.

-Tuma bboydiya bir Saoliyo hin ke Saoli ddoy nen soy.  
-Kiyene muy Saoli Tuma ddoyong.

-Saoli bboydiya Tuma ddoyongo Tuma bir mende ayay ke aruch jareche Saoli.

#### Gezeri 1 Samueli 13:13-14

13-Samueli ye'ese Saoli na sene: “Desha diya yene ke desha de bbino. Ya mu ga bboyde oysen desha de ilanga Tuma ayenuwo bak na deshiyongo. Ilanga bboyde Tuma eliyo o shik na deshi, inyu o du'u ge genuwo hayo ke bizingo ge zow ge Israeli.

14-Kiyene muy meta bizingsetenu koy ch'uwa na uwang. Ya mu ga bboyde penu de Tumono shi'iyongo. Nyebba ge diya Tuma bir mende yel neno na indi ke bizingite zow ge Israeli.”

-Saoli bboydiya Tuma ddoyongo, Tuma bir mende ayay de i ke bizingite zuk te Israeliyo. Anen?

-Ga Dawit.

-Tuma bir Dawit ke bizingte zuk te Israeli de i ke ramango.

#### Gezeri 1 Samueli 16:1 & 13

1-Tuma elese Samueli na sene: “Inyu wanasesen Saoli na mala ruy minen o minen? Anyi nen ke bizingite zow ge Israeli katamaraboy. Ersese ande iach ngore de boluwono k'erjoy na shok na ok orte mendu de i ke Iseyo remes Betlihem giyo. Ya mu ga nyebba de weyay ge gene teek kibiri konang na kindi ke bizingito.”

13-Samueli ch'uwa dda ngore de iach ngore de boluwono i k'erjo ge tipo na koye na wut Dawit yongo bboyde toginge ale. Yongo shaw guru ch'uwa Tuma Wuru iyese yongo orte Dawidi.

-Saoli eraboyo, zuk te Israeli muuk ngun orte Dawidi na indi Dawit ke bizingitege.

#### Gezeri 2 Samueli 5:1-4

1-Ya tolo bbuwa ch'uwa zuk te Israeli muuk hatuwa ba de i ke Hebroniyo orte Dawidi na seduwa hene: “Eda ga ge al ke giechegu o achuk tegu re.

2-Iyere balgede Saoli ga bizingitegayo, mende ingkar zuk te Israeli kamano teeko ga inyu re. Na ch'uwa Tuma elagen inyu na sene: ‘Inyu ogoy zuk te ganu zuk te Israeli na i ke bizingitege.’”

3-Na ch'uwa zo ge ingkar zuk te Israeliyo a yama Hebroni orte Dawidiyo ga nyebba ge diya. Ede mu sap te Tumon ede o Tuma edine na teliyeboy. Ede mu wut na indi Dawit ke bizingite zuk te Israeli.

4-Balgede Dawit koy ke bizingito berguwan gene ga jar sizi. A koy ke bizingite mat'ana berguwan gene ga jar wuch.

-Saoli o Dawit al bbich bbich niye?

-Saoli ke ro'osine geskino teek na ngartiye o Tuma boy yepong.

-Kiyene muy Dawit ga ke ro'osine geskino teek na ngartiye o Tuma boy.

-Ke Tuma k'at'isi geskin muuk resedoy Saoli yepong.

-Kiyene muy Dawit gay ke Tuma k'at'isi geskin muuk resedi.

-Ke Tuma so ibaysi zoy Saoli yepong.

-Kiyene muy Dawit gay ke Tuma so ibaysi zoy.

-Ete Tumon de hin ke iso Mende Ibaysine Saoli yepong.

-Kiyene muy Dawit gay ke Tuma iso Mende Ibaysine de ibaysi nen Set'ani ge o resedo liyokoy.

-Dawit bboydiya yep Tuma tonuwa guliya ge meri.

-Guliya ge Dawit kono bat Tuma sheshek.

-Guliya ge Dawit kono al mas'api ge de Tumon teek.

-Dawit bboydiya ga bizingite zuk te Israeliyo tomokene mer sheshek.

-Tomoko ge gene, Dawit kenji kese buytini keney o beney o work'iyey mu.

-Ungoch konang, Dawit tasi kesene de buyto na tasi dungkwani de Tumon mu.

### Gezeri 2 Samueli 7:1-3

1-Tuma bboyde tep bizingit Dawit shesheko, nen ch'uwa yongo keso de bizingseduno remese arshiyo.

2-Tolo bizingit Dawit elese k'oma de i ke Nataniyo na sene: "Anyi keremesi keso de deshine sholkoroydo, kiyene muy gonggul de Tumon i dungkwani ge teek."

3-Natani elese bizingit na sene: "Tuma bboyde eleno o inyu bboyde koniyo, ande inyu tasiyo muuk deshiyo." Siyene na ye'esiye.

-Dawit kenji kesene na sudaboyo hin ke deshi katangi?

-Dawit hin ke kenjiyese Tuma kesi.

-Tuma hin kese remesun ko?

-Tuma hinong.

-Kesi muuk Tuma bbonong.

-Tuma i yecha muuk ch'olo na kese remesun hinong.

-Tuma kese remesun hinong kiyene muy bboydiya Dawit tasi Tuma, Tuma arshido.

-Nyebba ge de tasi de Dawidiyo, Tuma se niye?

#### Gezeri 2 Samueli 7:12-13a

12-Tuma elese Dawit na sene: “Inyu mu balgede resiyo achuk tenu jingne bboyde ilanga shubbunge genu jingnene na weyay genu teek, konang kibiri ke bizingit na ch’uwa kaji bizingset mu.

13-Mende mala kenji kes rongey ganuwo ga nen.”

-Tuma arshiyese Dawit bboydiya Dawit tasiyese Tuma.

-Kiyene muy Tuma sene mende kenjiyese Tuma keso ke Dawit iyong.

-Mende kenjiyese Tuma keso anen?

-Ga woche Dawidi Solomon.

-Dawit bboydiya yep Tuma, Tuma edese Dawit an kon. A katang?

#### Gezeri 2 Samueli 7:16

16-Tuma elese Dawit na sene: “Kesenu o bizingsedo de denuwo kindi du’u genu ke’endese ch’olo.”

-Ete buyto Tuma edese Dawito a katang?

-Tuma et Dawit ke iso Mende Ibaysine du’uy ge Dawidi teeki.

-Ete Tuma edese Dawito ga ete Tuma edese Abrahami o Isak’i o Yayk’obiyo.

-Tuma hin ke iso Mende Ibaysine na Mende Ibaysine koy ke bizingite i ch’oloy.

-Tuma garse etene de hin ke iso Mende Ibaysine ko?

-Tuma garse etene konang mu na uwang.

-Tuma tasi etene de hin ke iso Mende Ibaysine de ibaysi zo geskino o resedo o Set’ani ge liyoko ch’olo..

-Sabo Dawit ane kerong, Dawit ishashak ang ge meri nyebba ge de kesu de zo kenjiyese Tumono.

-Yongo tolo, Dawit ach wochene Solomon desha de kenji keso.

#### Gezeri 1 Tude Ge Berganun 22:5-6

5-Dawit mu sene: “Kese zo kenjiyese Tuma mala wochiyan Solomon kenjiyo shek na k’en ge al ba ge teeko muuk. Kiyene muy nen bboyde ane ga woch na yecha muuk gayongo ang ge mala kenjiye keso muuk sabo sabo anyi

kishasha'asendo." Nyebba ge diya Dawit ane kerongo, ishasha'ase woch'o ang ge mala deshiye keso.

6-Tolo ch'uwa Dawit zeri woch'o Solomon na et na kekenjiyesege Tuma de zuk te Israeliyo kes.

-Sabo Dawit ane kerongo, Dawit elese wochene Solomon ke kenjiyese Tuma kesi.

-Yongo tolo, Dawit res na wochene Solomon oguwa ke bizingite zuk te Israeli.

#### Gezeri 1 Tuda Ge Berganun 29:26-28

26-Tolo woche Iseyi Dawit shok ba na koy ke bizingite zo ge Israeli muuk berguwan jar wuch.

27-Hebroni ge Dawit shok ba berguwan isaba. Yerusalemi ge nen shok ba berguwan jar sizi o bbelaka sizi.

28-Dawit ch'uwa berguwan gene mer na joy buytin o tomoke mero na naktin shok sheshek na eraboy. Tolo ch'uwa woch'o k'en jarechene na koy ke bizingit ch'uwa. Dawit eraboyo, woch'o k'enese bizingset na shok ba.

-Solomon oguwa ke bizingite zuk te Israeli na deshi katang?

#### Gezeri 2 Tuda Ge Berganun 2:1a

1-Solomon de i ke bizingiot ch'uwa lim na hin ke ay kenjiyese kes Tumay.

-Bidede shubbune dene eliyo, Solomon kenjiyese Tuma kes.

-Solomon kenjiyese Tuma kes Yerusalemi ge.

-Yerusalemi ga katama de buytini de i Kanani ge teek.

-Zuk te Israeli ge meri remes Yerusalemi ge.

-Yerusalemi ge gaso gaso, zuk te Israeli kenji sareche buytini benay na ketepka zuk te Israeli.

-Kese Solomon kenjiyese Tuma yene ke dungkwani de zuk te Israeli kenjiyese Tuma ba ge de i ke shega teeko.

-Dungkwani de Tumon o kese zo kenjiyese Tuma a yene niye?

-Dungkwani ge de Tumono teek chukunana ramang ale.

-Keso de zo kenjiyese Tuma teek mu chukunana ramang ale.

-Chukun de i ke konango ga chukun de shektin de Tumon.

-Chukun de i ke ramango ga chukun de buytin de Tumon.

-Dungkwani ge de Tumono teek apaleche ngar chukunana iye.

-Kese zo kenjiyese Tuma teek mu apaleche ngar chukunana iye.

-Tuma bboydiya ga shei pos na mar geskin muuko, komorute zow ge tigishine ddul chukun de buytin de Tumono teek wodi se'en?

-Bergu konang teek wodi konang so.

-Tuma bboydiya ga shei pos na mar geskin muuko, chukuno de buytin de Tumono teek, komorute zow ge tigishine deshi katang?

-Nen erse nyebba ge keginun bbalakeche gonggul de Tumono tuntok.

-Tuma a or nyebba ge keginuno, deshi katang?

-Tuma sim k'at'isi de geskinu de zowon ke de wuch'en de sheo kuno.

-Nyebba ge keginun wuch geskin de zowon na uwado ko?

-Uwang.

-Nyebba ge keginun wuch geskin de zowon na uwang kiyang?

-Ga bboydiya kegina geskin kedeshitongo.

-Ga bboydiya woch'en de geskinun ga reset sowo.

-Bizingit Solomon eraboyo, zuk te Israeli i niye?

-Zuk te Israeli goshine na bir bizingit konang na uwang na hatuwa ke zo ramang.

-Gaynata ge al ke tomono remes ba ge de Israeli tuntowo hatuwa ke du'ut konang so.

-Gaynata ge al ke ramango remes ba ge de Israeli kareyo hatuwa ke du'ut konang so.

-Zo ge al ke tomono remes ba ge de Israeli tuntowo zeri ke nena?

-Zo zeri ke zuk te Israeli ch'olo guro.

-Zo ge al ke ramango remes ba ge de Israeli kareyo zeri ke nena?

-Zo zeri ke zuk te Yuda.

-Bizingo ge meri ingkar zuk te Israeli o zuk te Yuda mu.

-Bizingo ge meri Tuma yepong.

-Bizingo ge meri goyni ang ge al ke budino.

-Bizingo ge meri ingkar zuk te Israeli o zuk te Yuda gere.

-Bizingo ge mich'inda so yep Tuma.